

عَلَيْهِ السَّلَامُ

دَرَسِ حَدِيثِ

بَوَّالِ بْنِ الْحَارِثِ الْمَدَنِيِّ

حضرت اقدس پیر و مرشد مولانا سید حامد میاں صاحب کا مجلس ذکر کے بعد درس حدیث ”خانقاہ حامدیہ چشتیہ“ رانیوٹڈ روڈ لاہور کے زیر انتظام ماہنامہ ”انوار مدینہ“ کے ذریعہ ہر ماہ حضرت اقدس کے مریدین اور عام مسلمانوں تک باقاعدہ پہنچایا جاتا ہے اللہ تعالیٰ حضرت اقدس کے اس فیض کو تاقیامت جاری و مقبول فرمائے، آمین۔

اسلام لانے کے بعد صحابہ امن پسند اور دیانتدار ہو گئے ! سرکاری دورہ اور تحائف !
یتیم کا مال ؟ حکومت نگران ! کفار کے ہاں میدان سے بھاگنا گناہ نہیں !

﴿ تخریج و ترمین : مولانا سید محمود میاں صاحب ﴾

(درس نمبر 27 کیسٹ نمبر 77 سائیڈ B 10 - 1987 - 25)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَيْرِ خَلْقِهِ سَيِّدِنَا وَمَوْلَانَا مُحَمَّدٍ وَآلِهِ
وَأَصْحَابِهِ أَجْمَعِينَ أَمَّا بَعْدُ !

آقائے نامدار ﷺ نے ارشاد فرمایا کہ یتیم کا مال کھانا یہ بھی موبقات میں ہے مہلکات میں ہے انسان کو یعنی اُس کی عاقبت کو برباد کر دیتا ہے تو وہ سات چیزیں کہ جن سے بچنے کی ہدایت فرمائی تاکید فرمائی اُن میں ایک یہ بھی ہے۔ انسان میں کمزوریاں ہیں اور وہ غالب آجاتی ہیں سوچتا ہے کہ نہ غالب آئیں پھر بھی غالب آجاتی ہیں تو اُنہیں اگر روک دیا جائے تو رُک بھی جاتا ہے آدمی ! ! صحابہ کرام رضوان اللہ علیہم اجمعین جس ماحول سے نکل کر مسلمان ہوتے تھے اُس ماحول میں بہت کم دیانتدار لوگ تھے اور اکثریت اُن کی حلال و حرام کی تمیز جانتی ہی نہیں تھی اُنہیں کوئی خبر ہی نہیں، جب یہاں آتے تھے تو رسول اللہ ﷺ اُن کو بتلاتے تھے کہ یہ غلط ہے یہ صحیح ہے ! !

مدبر بھی گوریلابھی !!

ایک صحابی ہیں حضرت مغیرہ ابن شعبہ رضی اللہ عنہ یہ بہت بڑے صاحب تدبیر اور بڑے بہادر اور گوریلہ لڑائی کے ماہر ! تو ان کا یہ ہوا کہ یہ کچھ لوگوں کے ساتھ سفر کر رہے تھے دل میں یہ تھا کہ مسلمان ہو جاؤں گا تو انہوں نے اپنے ساتھیوں میں ایک کو مارا ! دوسرے کو مارا اور ان کا مال لیا ! اور آگئے رسول اللہ ﷺ کی خدمت میں ! تو آقائے نامدار ﷺ نے ارشاد فرمایا کہ اَمَّا الْاِسْلَامُ فَاقْبَلُ تمہارا جو اسلام ہے یہ تو میں قبول کرتا ہوں منظور کرتا ہوں ! ! وَاَمَّا الْمَالُ فَلَسْتُ مِنْهُ فِي شَيْءٍ اَوْ كَمَا قَالَ عَلَيْهِ السَّلَامُ مال جو ہے اس کی ذمہ داری یہ میرے اوپر نہیں ! مگر وہ رہے وہاں کچھ مطالبہ بھی نہیں ہوا اور صلح بھی اُس وقت تک نہیں ہوئی تھی حدیبیہ کی، حدیبیہ کی صلح میں یہ طے ہو گیا تھا کہ اگر کوئی ایسے کرے گا اور ہم اُسے واپس بلائیں گے تو آپ کو واپس دینا ہوگا وَاِنْ كَانَ عَلٰی دِيْنِكَ چاہے وہ مسلمان ہو چکا ہو ! اِلَّا رَدَدْنَاهُ اِلَيْنَا پھر بھی ہمارے پاس آپ کو واپس بھیجنا ہوگا ! ! یہ معاہدہ ہو گیا ! یہ اس سے پہلے کی بات ہے ! !

تو یہ تمیز کہ یہ درست ہے یہ نادرست ہے یہ تو اسلام نے بتلائی ہیں چیزیں ! اس سے پہلے تو ان لوگوں میں اس چیز کی کوئی تمیز نہیں ہوتی تھی ! کسی کو بھی پکڑ لیتے تھے اور بیچ دیتے تھے ! آپس میں قبائل میں دشمنیاں تھیں مخالف قبیلے کے لوگوں کو پکڑ لیتے تھے اور بیچ ڈالتے تھے ! !

حضرت زید رضی اللہ عنہ جنہوں نے جناب رسول اللہ ﷺ کے یہاں تربیت پائی ہے اُن کو اسی طرح ایک دشمن قبیلہ جو تھا اُس نے حملہ کیا پکڑ لیا اور پکڑ کے انہو کر کے لے گئے لے جا کر بیچ دیا ! اور وہ غلام بن گئے ! ہوتے ہوتے وہ مکہ مکرمہ میں آگئے اور رسول اللہ ﷺ کی خدمت میں آگئے ! یہیں رہے تو یہ تمیز کہ اس طرح سے مال جائز ہے لے سکتے ہو اس طرح ناجائز ہے نہیں لے سکتے، یہ تمیز ہوتے ہوتے، ہوتے ہوتے اتنے درجے تک پہنچا دیا کہ تقویٰ یہ ہے کہ یہ لو اور یہ نہ لو۔

۱۔ بخاری شریف کتاب الشروط رقم الحدیث ۲۷۳۱

۲۔ بخاری شریف کتاب الشروط رقم الحدیث ۲۷۱۱

حضرت معاذ ابن جبل رضی اللہ عنہ کے بارے میں رسول اللہ ﷺ نے تعریف کی ہے کہ
 اَعْلَمُهُم بِالْحَلَالِ وَالْحَرَامِ ۱۔ حلال اور حرام کا علم رکھنے والے معاذ ابن جبل ہیں ان کے پاس زیادہ ہیں
 معلومات اس قسم کی ! پہلے کچھ غلطی ہو گئی تھی نماز پڑھانے کی ! اُس کے بعد تنبہ ہوا ہوگا پھر پوچھتے
 رہتے ہوں گے خیال رکھتے ہوں گے حتیٰ کہ یہ اتنے بڑے ہو گئے کہ اَعْلَمُهُم بِالْحَلَالِ وَالْحَرَامِ فرما دیا !
 رسول اللہ ﷺ نے ان کی تعریف فرمادی ! ان کو بھیجا تھا آقائے نامدار ﷺ نے کہ جائیں وہاں
 یمن سے وصول کر لائیں جو کچھ بھی اُن پر واجب ہوتا ہے، یہ گئے وہاں سے وصول کر کے لائے
 وہاں جب پہنچے اور وہاں ٹھہرے تو کچھ لوگوں سے دوستی ہو گئی تعلقات ہو گئے تو ان کو ویسے ہی اس طرح کے
 تحائف مل گئے اور وہ خالص دوستی جیسے ہو جاتی ہے وہ ہو گئی اُس میں ہی انہوں نے (تحائف) دیے ہیں
 یہ لے کر سب وصول کر کے آ گئے ! تو آقائے نامدار ﷺ نے ان کو چلتے وقت بتلا دیا تھا کہ شاید تمہاری
 دوبارہ آگے کو ملاقات میرے سے نہ ہو لَعَلَّكَ اَنْ تَمُرَّ بِمَسْجِدِي هَذَا وَقَبْرِي ۲ شاید ایسے ہو کہ
 میری یہ مسجد اور میری قبر سے تم گزرو، حضرت معاذ رضی اللہ عنہ کو اس بات کو سن کر بہت رونا آیا تھا
 لیکن بہر حال وہ وہاں گئے مسلمانوں کے لیے تو یہی حکم تھا کہ جہاں بھیجا جائے وہاں جاؤ ! ثواب بھی
 اُس میں زیادہ ہے ! !

حکم کی تعمیل کرنے میں ثواب زیادہ ہونے کی وجہ :

ایک صحابی تھے انہوں نے سوچا کہ میں نماز ایک اور پڑھتا جاؤں اور لشکر باہر تھا تو وہ آ گئے
 نماز پڑھی نماز کے بعد آپ نے دیکھا اور فرمایا کہ تم یہاں کیسے ؟ تم تو لشکر میں جا رہے تھے انہوں نے کہا
 جا تو رہا تھا اور جا بھی رہا ہوں اب بھی، سوچا کہ ایک نماز اور جناب کے پیچھے پڑھ لوں ! تو رسول اللہ ﷺ
 نے اسے پسند نہیں فرمایا ! یہ فرمایا کہ وہاں تمہیں جو اجر ملتا وہ زیادہ تھا ! یعنی وہاں تم جا رہے ہو تو وہاں
 تمہیں یہاں کا اجر خود ہی ملتا ! اب یہاں کمالا ہے وہاں کا نہیں ملا ! ایک رہ گیا ! تو عام نظر جو تھی

۱۔ مشکوٰۃ شریف کتاب المناقب رقم الحدیث ۷۱۲۰

۲۔ مشکوٰۃ شریف کتاب الرقاق رقم الحدیث ۲۷۳۱

وہ اور چیز ہے اور خاص نظر اور ! تو حکم جب دے دیا جائے کہ جاؤ تو وہی افضل تھا تو رسول اللہ ﷺ کے حکم کی اطاعت کی جائے اسی میں فضیلت ہے ! !
سرکاری دورہ اور تحائف، حضرت عمرؓ کا اعتراض :

تو یہ (حضرت معاذؓ) چلے گئے، واپس آئے ہیں تو ابو بکر رضی اللہ عنہ کا زمانہ تھا جو کچھ وہاں سے وصولی ہوئی وہ پیش کر دی ! اور پھر یہ بھی کہہ دیا کہ یہ ان لوگوں نے مجھے دیا ہے ! ابو بکر رضی اللہ عنہ نے تو کچھ نہیں فرمایا اس کو منظور فرمایا ! لیکن حضرت عمر رضی اللہ عنہ نے اختلاف کیا کہ یہ ٹھیک نہیں ہے ! وہاں جانا جو تھا آپ کا وہ سرکاری طور پر تھا تو جو کچھ وہاں سے وصول ہوا وہ آپ کا نہیں ہے ! وہ سب سرکاری ہے وہ سب خزانے میں جمع ہونا چاہیے ! انہوں نے اختلاف رائے کیا لیکن ابو بکر رضی اللہ عنہ نے حضرت عمر رضی اللہ عنہ کی رائے سے اتفاق نہیں کیا ! اور حضرت معاذؓ نے دلیل پیش کی کہ رسول اللہ ﷺ کو معلوم تھا کہ مجھے مالی ضروریات مجبور کر رہی ہیں زیادہ ہیں میرے ساتھ لگی ہوئی ! تو ایک مقصد یہ بھی تھا وہاں بھیجنے میں کہ میری امداد ہو جائے ! تو یہ انہیں معلوم تھا اس لیے حضرت صدیق اکبر رضی اللہ عنہ نے حضرت عمر رضی اللہ عنہ کی بات کی تائید نہیں کی ! ! !
خواب اور حضرت معاذؓ کا تقویٰ :

حضرت معاذ رضی اللہ عنہ نے پھر خواب دیکھا ایک ! جیسے کہ میں کہیں ڈوب رہا ہوں ! اور حضرت عمر رضی اللہ عنہ نے مجھے بچایا ہے تو پھر اس کی تعبیر وہ یہ سمجھے کہ یہ مال غلط ہے ! آئے واپس وہ مال دے دیا کہ بیت المال میں جمع کر لیجئے ! ! !

میں یہ عرض کر رہا تھا کہ ان (صحابہ) کا حال پہلے تو یہ تھا کہ لوٹ مار کرتے تھے ! حلال و حرام کی بالکل تمیز نہیں تھی ! اور جو آتے تھے وہ اسی معاشرہ میں سے آکر مسلمان ہوتے تھے ! پھر اتنی تبدیلی آجانی اتنی تیزی سے کہ ان میں تقویٰ آجائے ! اور تمیز حلال و حرام کی ہو جائے ! اور رسول اللہ ﷺ کا یہ فرمانا کہ مشتبہ چیزوں سے بچو جہاں شک پڑ جائے بس بچ جاؤ اُس سے ! اُس کو چھوڑ دو دَعْ مَا يُرِيكَ اِلٰی

مَا لَا يُؤْمِنُ بِكَ اور مُشْتَبِهَاتٌ سے بچو اور فرمایا فَمَنْ اتَّقَى الْمُشْتَبِهَاتِ ! جو بچے مُشْتَبِهَاتٌ سے بس اُس نے اپنے آپ کو بچالیا ! ورنہ مشتبہ چیزوں میں پڑ کر غلطی میں پڑ جاتا ہے ! ! تو اب اُن کا حال پھر یہ ہو جاتا تھا کہ وہ آئے ! اور واپس دے دیا مال سارا ! ضرورت بھی تھی مقروض تھے یا دیگر مصارف اُن کے ذمہ تھے جو شرعی تھے واجب تھے کوئی ایسے فضول خرچی کے نہیں تھے لیکن واپس کر دیا ! ! ! سفارش و تجویز :

پھر حضرت عمر رضی اللہ عنہ نے عرض کیا کہ یہ جو بیت المال میں آنا چاہیے تھا اب آ گیا بیت المال میں ! اس میں دینا چاہیے تھا ! انہوں نے دے دیا ! ! اب جناب ان کو یہ مال واپس کر دیں اب انہیں آپ دے دیں ! ! واپس کرنا نہ ہو اوہ تو دینا ہو گیا کہ اب انہیں بطور انعام کے جناب یہ مال دے دیں تو پھر سب نے ہی اس سے اتفاق کیا کہ یہ بات ٹھیک ہے ! اب دینا جو ہوگا یہ بیت المال کی طرف سے ہوگا یہ امیر المؤمنین کا دینا ہوگا اور یہ درست ہوگا ! تو ان حضرات میں یہ تقویٰ آ گیا لیکن جس ماحول سے نکل کر آتے تھے وہاں اگر یتیم کا مال ہاتھ لگ جائے کوئی متولی ہو جائے مال یتیم کا تو یتیم تو بیچارا کچھ نہیں سمجھ سکتا وہ تو شفقت کا محتاج ہے اور اُسے کچھ تمیز نہیں بچارے کو، اُس کو تربیت کی بھی ضرورت ہے سمجھ ہے ہی نہیں اُس میں، وہ بچہ ہے تو یہ کرتے تھے کہ جلدی جلدی اُس کے مال کو کسی نہ کسی طرح سے گڑ بڑ کرتے تھے اپنے نام کر لیا اپنا کاروبار چلا لیا اُس کے ذریعہ تاکہ بڑے ہونے سے پہلے پہلے یہ ہو جائے ! قرآن پاک میں ہے ﴿لَا تَأْكُلُوْهَا سِرَآفًا وَبِدَارًا اَنْ يَّكْبُرُوْا﴾ اور جو کھار رہا ہے مال یتیم کا تو وہ آگ کھا رہا ہے ﴿اِنَّمَا يَأْكُلُوْنَ فِيْ بُطُوْنِهِمْ نَارًا﴾ آقائے نامدار رضی اللہ عنہم نے ان کو بالکل روک دیا اور پوری دیانتداری سکھائی ! ! ! حضرت عمرؓ کا دور اور یتیم کا مال :

حضرت عمر رضی اللہ عنہ کے دور میں ایسے ہی ہوا ایک یتیم بچہ تھا اُس کا مال تھا تو وہ حضرت عمر رضی اللہ عنہ نے ایک تاجر کو دے دیا کہ یہ اس کا مال ہے اور تم لگا لو تجارت میں، وہ لگائے رکھا مال

اُس نے، اس کے بعد حضرت عمر رضی اللہ عنہ کو خیال آیا کہ کیا ہوا اُس کا؟ میں نے تمہیں وہ پیسے دیے تھے فلاں کے! انہوں نے کہا کہ میں نے تجارت میں لگا یا ہے اور اب وہ بڑھ کر اتنے ہو گئے ہیں نفع ہوتا رہا ہے اور اُس حساب سے دیکھا جائے تو اتنے بن گئے وہ غالباً دس ہزار بن گئے! تو دس ہزار درہم اُس زمانے میں یہ اچھی خاصی رقم ہوتی تھی!! کیونکہ یہ سمجھئے گا کہ یہ دوسری جنگ جو ہوئی ہے اس سے پہلے اور جنگِ عظیم چودہ لاکھ کے بعد جو تنخواہیں لوگوں کی ہوتی تھیں وہ چار روپے پانچ روپے! اور وہ اتنے ہوتے تھے کافی اُن کے لیے کہ اُن سے ختم نہیں ہوتے تھے! تو بہت سی چیزیں تو فری یا بہت سستی تھوڑے سے پیسوں کی لے آئے وہ چل رہی ہے مہینہ! تو اُس زمانے میں دس ہزار درہم اگر کسی کے پاس ہوں یعنی دس ہزار روپے ہو جائیں تو یہ اُس کے گزارے کے لیے اور ہوشمند ہونے کے دور تک کے لیے کافی ہو سکتے تھے! تو انہوں پھر کہا کہ بس یہ واپس دے دو مجھے، واپس لے لیے تو دیانتداری کا دور آ گیا اتنا کہ اس میں یہ نہیں رہا کہ کھا گئے یا اڑا گئے یا نقصان دکھا دیا کوئی غلط چیز ایسی نہیں سب ٹھیک ہوتے چلے گئے!!

آقائے نامدار رحمۃ اللہ علیہ نے حدیث شریف میں منع فرمایا کہ یہ مَوْبَقَاتٌ میں ہے یہ تو ہلاک کر ڈالنے والی چیزوں میں ہے عاقبت برباد ہو جاتی ہے اس سے اور قرآنِ پاک میں الگ نازل ہوا یہی حکم، تو پھر یہ سارے کے سارے سب کے سب دیانت دار ہو گئے اور اب تک آپ سنتے بھی ہیں اور عمل بھی کرتے ہیں اب بھی دیانتدار لوگ ایسے ملتے ہیں کہ جو یتیم کا مال یا اور چیزیں کسی اور کی امانت اُس میں خیانت نہیں کرتے! یتیم کا مال کھالینا یہ تو خدا سے بے خونی کی بھی بات ہے کہ ہو سکتا ہے کہ اس کے اوپر بھی یہی وقت آجائے اور اس کے بچے بھی اسی طرح کسی کے زیر نگرانی چلے جائیں تو اُس کو یہ خوف نہیں آ رہا اور وہ کھارہا ہے! یہ غلط کام ہے یہ بے خونی کی بھی بات ہے! ایمان جب آجائے گا تو آخرت کا خیال ہر وقت رہے گا! خدا کی طرف ذہن ہر وقت رہے گا! برائی سے بچے گا اور عمل کی جس طرح شریعت نے بتائی ہے ویسی کوشش کرتا رہے گا!!!

میدانِ جہاد سے فرار :

ارشاد فرمایا کہ ایک بہت بڑا گناہ جو ہے وہ یہ کہ جہاد ہو رہا ہو پیٹھ پھیر کر بھاگ جائے
 الْتَوَلَّى يَوْمَ الْزُّحْفِ بہت بڑا گناہ ہے اور قرآن پاک میں بھی ارشاد فرمایا ہے ﴿وَمَنْ يُؤَلِّهِمْ يَوْمَئِذٍ دُورًا﴾
 جو لڑائی کے دن پشت پھیرے ﴿الْأُمَّتَ حَرِّفًا لِّقِتَالٍ﴾ سوائے اس کے کہ اُس کی نیت یہ ہو کہ میں پلٹ کر
 پھر آؤں گا لڑوں گا ﴿أَوْ مُتَحَيِّرًا إِلَىٰ فِتْنَةٍ﴾ یا وہ جارہا ہے مقصد یہ ہے کہ وہاں میری جماعت موجود ہے
 اُن میں جاؤں گا میں، بھاگ کے نہیں جارہا ہے ! میدان سے پیچھے ہٹنا ہو یا یہ چال ہوئی ایک طرح کی
 یا پینترہ بدلنا ہو گیا جس طرح ! چال چلنی ہو گئی لڑائی کی ! تو اگر ایسی نیت نہیں ہے اُس کی بلکہ سچ سچ
 بھاگ رہا ہے میدانِ جنگ سے ﴿فَقَدْ بَاءَ بِغَضَبٍ مِّنَ اللَّهِ﴾ اللہ کا غضب لے کر لوٹا ہے
 ﴿وَمَا أُوهُ جَهَنَّمَ﴾ اور اُس کا ٹھکانا جہنم ہے !!!

یہ جو مجاہدین ہیں جب تک میدان میں نہیں جاتے تو کہتے ہیں ڈر لگتا رہتا ہے لیکن جب میدان میں
 چلے جاتے ہیں یہ افغانستان والے لوگ بتاتے ہیں تو پھر یوں نہیں لگتا کہ جیسے میدانِ جنگ میں آئے
 ہوئے ہیں (بلکہ) بے خوفی سی ہوتی ہے ایک طرح کی تو اللہ تعالیٰ جو مکلف کرتے ہیں کسی چیز کا تو وہ
 انسان کی فطرت کو جانتے ہیں اُس کے علم میں ہے اُس کی بنائی ہوئی ہے ﴿أَلَا يَعْلَمُ مَنْ خَلَقَ﴾ ۲
 (کیا) وہ نہیں جانے گا جس نے پیدا کیا ؟ وہ تو جانے گا ! تو اللہ تعالیٰ جانتے ہیں اللہ نے بنایا ہے
 انسان کی فطرت کو اسی طرح کا کہ جب وہ میدان میں اتر آئے تو یہ کیفیت نہیں ہوتی ! اگر جتنا چاہے
 تو جم سکتا ہے ! اور جب جو گے تو پھر دوسرے کو شکست اٹھانی پڑے گی !!!

کفار کے ہاں میدان سے بھاگنا گناہ نہیں :

اُن کے ہاں پیچھے بھاگنا کوئی گناہ نہیں ہے ! مسلمانوں کے ہاں پیچھے بھاگنا گناہ ہے !

یہاں ایک صاحب ہیں فوجی ! وہ وہاں لڑائی میں تھے بگلہ دلش بننے سے پہلے (مشرقی پاکستان کے) ”دہلی“ کے محاذ پر ان کے سپاہی بھاگنے لگے ! وہ تھے سو تقریباً ایک جگہ ! اور ایک محاذ پر ہی اگر پیچھے ہٹ جائیں تو پھر سب محاذوں پر اثر پڑتا ہے اُس کا اور اگر وہاں جم جائیں تو دوسرے محاذوں پر بھی اثر پڑتا ہے تو کوئی چھیانوے میل کا علاقہ تھا اُن کا وہ پیچھے ہٹنے لگے اور ہندو آگے بڑھے ! تو انہوں نے (اپنے سپاہیوں سے) کہا کہ تم شرم کرو ان رام رام کہنے والوں سے تم پیچھے ہٹ رہے ہو بھاگ رہے ہو اور لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ تم پڑھتے ہو ! ! تو کہتے ہیں میں نے اُن سے اتنا کہا تو وہ جم گئے ! ! اگرچہ جمنابالکل بے موقع تھا ! اُن میں سے اسی کے قریب شہید ہو گئے ! وہاں پیچھے ہٹنا رک گیا ! اور گیارہ کے قریب کہتے تھے شدید زخمی ہوئے ! یہ سب کچھ ہوا لیکن پیچھے ہٹنا پھر بند ہو گیا ایک انچ بھی پیچھے پھر نہیں ہٹے ! ! تو اس طرح کی چیزیں جب پیش آتی ہیں اور مسلمان جمتے ہیں تو اللہ تعالیٰ کامیابی عطا فرمادیتے ہیں ! ! !

تو جہاد تو وہاں روز ہوتا رہتا تھا رسول اللہ ﷺ کے غزوات جو شمار کیے گئے ہیں وہ ستائیس تک ہیں جن میں خود رسول اللہ ﷺ تشریف لے گئے ! باقی اور بھی ہیں جن میں آپ نہیں تشریف لے گئے اور یہ فرمایا کہ اگر مجھے اُمت کا خیال نہ ہوتا تو میں خود جایا کرتا ہر جہاد میں ! ! اور کسی بھی لشکر میں میں یہاں نہ بیٹھا رہتا مَا قَعَدْتُ خَلْفَ سَرِيَةٍ ۲ میں خود شامل ہوتا لیکن ایسے ہے کہ جس چیز کو رسول اللہ ﷺ ہمیشہ اور پابندی سے کریں تو وہ پھر واجب ہو جاتی ہے ! تو وجوب کے درجہ سے ہٹانے کے لیے کہ کہیں ایسا نہ ہو کہ ایسا سمجھا جانے لگے ! اس لیے رسول اللہ ﷺ نے یہ بھی کیا ہے کہ تشریف نہیں لے گئے بلکہ دُوسروں کو بھیجا ہے ! فلاں جگہ فلاں کو، فلاں جگہ فلاں کو امیر بنا کر بھیجا ہے ! !

۱۔ ریٹائرڈ میجر جنرل قتل حسین صاحب ملک حضرت رحمہ اللہ کی خدمت میں کثرت سے تشریف لاتے رہتے تھے جنرل ضیاء الحق کے دور میں ان کی حکومت کا تختہ اُلٹنے کی کوشش کی جو ناکام رہی پھر جیل ہو گئی اسی دوران حضرت رحمہ اللہ کی رحلت ہو گئی، حضرت ۲ کے نام ان کے سیاسی اور تاریخی خطوط کا مجموعہ ماہنامہ انوارِ مدینہ (جلد ۱۱ شماره ۱۲ دسمبر ۲۰۰۳ء تا جلد ۱۲ شماره ۳ مارچ ۲۰۰۴ء) میں قسط وار شائع ہو چکا ہے۔ محمود میاں غفرلہ

ایک اور دو کا تناسب یا ایک اور دس کا تناسب :

تو بھاگ جانا اُس زمانے میں بالکل منع تھا پہلے یہ تھا کہ ﴿ اِنْ يَكُنْ مِنْكُمْ عِشْرُونَ صَابِرُونَ يَغْلِبُوا مِائَتِينَ ﴾ ۱ اگر تم میں سے بیس ہوں گے جو جم جائیں وہ دوسو پر غالب آجائیں گے، قرآن پاک کی آیت ہے اُس کے بعد جب مسلمانوں کی تعداد بڑھ گئی تو پھر حکم بدل گیا ﴿ اَلَاِنَّ خَفَّفَ اللّٰهُ عَنْكُمْ وَعَلِمَ اَنَّ فِيْكُمْ ضَعْفًا فَاِنْ يَكُنْ مِنْكُمْ مِائَةٌ صَابِرَةٌ يَغْلِبُوا مِائَتَيْنِ ﴾ ۲ اگر تم میں سو ہیں جو جمنے والے ہیں تو وہ دوسو پر غالب آجائیں گے ! تو حکم بدل گیا کہ ایک اور دو کا مقابلہ رہ گیا ! تو ایک اور دو ہوں ! یا ایک اور دس ہوں ! اب تک وہی صورت ہے کہ اگر جم جائیں تو غالب پھر بھی آجاتے ہیں مسلمان ! تو اللہ تعالیٰ کا حکم ہے کہ میدانِ جہاد میں پیٹھ پھیر کر بھاگنا (منع ہے) مگر اس میں مستثنیٰ دو شیطیں کر دیں، ایک یہ کہ وہ اپنے گروہ کے پاس جا رہا ہے ! اور ایک صورت یہ ہے کہ وہ پلٹ کر حملہ کرنا چاہ رہا ہے ! وہ کوئی چال چل رہا ہے اس طرح کی، اُس میں اگر مارا گیا اور پیٹھ کی طرف سے گولی لگی اُس کے ! مارا گیا بظاہر ایسے ! لیکن وہ اس میں داخل نہیں ! ورنہ بہت شدید بات ہے کوئی پیچھے بٹے پیچھے ہٹنا بالکل منع ہے !!!

پاک دامن عورت پر بہتان :

آقائے نامدار رحمۃ اللہ علیہ نے جو کبار گنائے اُن میں یہ آتا ہے وَقَدْ ذُفِّ الْمُحْصَنَاتِ الْمُؤْمِنَاتِ الْعَافِيَاتِ ۳ بھی مَوْبِقَاتُ میں مہلکات میں شمار ہوتا ہے کہ کوئی پاک دامن عورت ہے اور اُس پر الزام لگا دیا ! یہ گویا اُس بیچاری کی بدنامی بھی ہوگی مستقبل بھی اُس کا تباہ کرنا ہو گیا ایک طرح سے ! تو بظاہر تو یہ ہے کہ زبان ہی چلائی ایک کلمہ کہا ہے زبان سے ! لیکن حقیقۃً خدا کا غضب مول لے لیا اُس نے ! مہلکات کا مطلب یہ ہے کہ اس کے بعد ہو سکتا ہے کہ اُس سے نیکی کی توفیق ہی سلب کر لی جائے اور گناہ ہی کی طرف وہ چلتا رہے ! اور گناہ ایسے بھی ہوتے ہیں معاذ اللہ کہ جن کا نتیجہ ایمان کا سلب ہو جانا ہے ! العیاذ باللہ اللہ پناہ میں رکھے !

تو ایسے ہی نیکیاں بھی، کوئی نیکی پسند آجاتی ہے اللہ کو تو وہ نجات کا باعث بن جاتی ہے! دونوں چیزیں ہیں ﴿نَبِيٌّ عِبَادِي أَنِّي أَنَا الْغَفُورُ الرَّحِيمُ﴾ ۱۔ میرے بندوں کو بتلا دیجئے کہ میں غفور رحیم ہوں! ﴿وَأَنَّ عَذَابِي هُوَ الْعَذَابُ الْأَلِيمُ﴾ ۲۔ یہ بھی ساتھ ساتھ لگا دیا کہ میرا عذاب جو ہے وہ بڑا دردناک عذاب ہے!!

اللہ تعالیٰ ہم سب کو اعمالِ صالحہ کی توفیق دے، صحیح راہ پر چلائے اور آخرت میں رسول اللہ ﷺ کا ساتھ نصیب فرمائے، آمین۔ اختتامی دُعا.....



جامعہ مدنیہ جدید کے فوری توجہ طلب ترجیحی امور

(۱) مسجد حامد کی تکمیل

(۲) طلباء کے لیے دائر الاقامہ (ہوسٹل) اور درس گاہیں

(۳) کتب خانہ اور کتابیں

(۴) پانی کی ٹینکی

ثواب جاریہ کے لیے سبقت لینے والوں کے لیے زیادہ اجر ہے۔ (ادارہ)